



হামবাৰ্গত অনানুষ্ঠানিক বৈঠক মিলিত হ'ল ব্ৰিকছ নেতৃবৃন্দ

Posted On: 07 JUL 2017 2:49PM by PIB Guwahati

হামবাৰ্গত অনানুষ্ঠানিক বৈঠক মিলিত হ'ল ব্ৰিকছ নেতৃবৃন্দ

জাৰ্মানিৰ হামবাৰ্গত জি-২০ শীৰ্ষ সন্মিলনৰ সমাপ্তিৰ পাছত পৃথক অনানুষ্ঠানিক বৈঠকত মিলিত হ'ল ব্ৰিকছ সদস্যৰাষ্ট্ৰৰ পাঁচখন দেশৰ নেতৃবৃন্দ। এই বছৰ ছেপ্তেম্বৰ মাহত চীনৰ জিয়ামেনত অনুষ্ঠিত হ'বলগীয়া নৱম ব্ৰিকছ সন্মিলনৰ পূৰ্বে এই পৃথক বৈঠকত মিলিত হয় নেতাসকল। ব্ৰিকছ নেতৃবৃন্দক সেই বৈঠকত আদৰ্শ জনোৱাৰ বাবে ৰাষ্ট্ৰপতি জী য়ে বিশেষভাৱে আগ্ৰহী এই কথা অন্যান্য ব্ৰিকছ নেতাসকলৰ আগত ব্যক্ত কৰে।

জিয়ামেন ব্ৰিকছ সন্মিলনৰ প্ৰস্তুতি আৰু অগ্ৰাধিকাৰমূলক বিষয়সমূহৰ সম্পৰ্কে আজি মুকলিভাৱে আলোচনাত মিলিত হয় নেতাসকল। বৈঠকত প্ৰধানমন্ত্ৰী মোদীয়ে কয় যে ব্ৰিকছৰ এটি নিজা মূল বৈশিষ্ট্য হৈছে যে সন্ত্ৰাসবাদৰ বিৰুদ্ধে যুঁজ কৰা আৰু বিশ্ব অৰ্থনীতিৰ প্ৰসাৰত পথ দেখুওৱা। আৰ্থিক সাহায্যৰে সন্ত্ৰাসৰ সহায় কৰা, সন্ত্ৰাসবাদীৰ দালাল হিচাপে কাম কৰা, নিৰাপদ ঘাঁটি গঢ়ি তোলাত সহায় কৰা ইত্যাদি যিকোনো ধৰণে সন্ত্ৰাসবাদক সমৰ্থন তথা সহায় কৰাৰ বিৰুদ্ধে জি-২০ৰ সদস্য দেশসমূহে একেলগে কাম কৰি যোৱা উচিত বুলি কয় প্ৰধানমন্ত্ৰীয়ে। ভাৰতৰ সংস্কাৰমূলক কাৰ্যসূচীৰ প্ৰসংগত প্ৰধানমন্ত্ৰী মোদীয়ে কয় যে বৈশ্বিক অৰ্থনৈতিক পুনৰুদ্ধাৰ প্ৰচেষ্টাৰ কামত নিৰন্তৰভাৱে আগুৱাই নিবলৈ হ'লে যৌথ সহযোগিতাৰ প্ৰয়োজন। পাৰস্পৰিক বাণিজ্য আৰু জ্ঞানী আৰু বিদগ্ধ ব্যক্তিসকলৰ ভৰমণৰ ক্ষেত্ৰত যিসকলে বিৰোধিতা কৰে, তেওঁলোকৰ বিৰুদ্ধে একেলগ হোৱাৰ আহ্বান জনায় প্ৰধানমন্ত্ৰীয়ে। প্ৰধানমন্ত্ৰী মোদীয়ে ভাৰতে যে পৰিচ্ছন্ন চুক্তিক আৰ্থে আৰ্থে পালন কৰাৰ ক্ষেত্ৰত প্ৰতিশ্ৰুতিবদ্ধ, সেই কথাও দাঙি ধৰে। তেওঁ কয় যে জলবায়ু পৰিৱৰ্তনৰ বিৰুদ্ধে ব্যৱস্থা গ্ৰহণৰ বাবে আন্তঃৰাষ্ট্ৰীয় দিশৰ ক্ষেত্ৰত সকলো দেশেই আগুৱাই আহা প্ৰয়োজন। ব্ৰিকছৰ বাবে এটি দ্ৰুত ৰেটিং সংস্থা গঢ়ি তোলাৰো আহ্বান জনায় প্ৰধানমন্ত্ৰীয়ে। তদুপৰি, আফ্ৰিকাৰ উন্নয়নক বিশেষ অগ্ৰাধিকাৰ প্ৰদানৰ বাবেও প্ৰধানমন্ত্ৰী মোদীয়ে আহ্বান জনায়। বিভিন্ন দেশৰ জনসাধাৰণৰ মাজত ভৰমণ বিনিময় কাৰ্যসূচীক উৎসাহিত কৰাৰ কথাও উল্লেখ কৰে প্ৰধানমন্ত্ৰীয়ে।

প্ৰধানমন্ত্ৰীয়ে ৰাষ্ট্ৰপতি জীৰ নেতৃত্বত ব্ৰিকছ অধিক গতিশীল হৈ উঠিছে বুলি প্ৰশংসা কৰে। জিয়ামেনত অনুষ্ঠিত হ'বলগীয়া ব্ৰিকছ সন্মিলন সফল কৰি তুলিবলৈ শুভেচ্ছা জনোৱাৰ লগতে পূৰ্ণ সহযোগিতাৰো প্ৰতিশ্ৰুতি দিয়ে প্ৰধানমন্ত্ৰীয়ে।

প্ৰধানমন্ত্ৰী শ্ৰী নৰেন্দ্ৰ মোদীৰ বক্তব্যৰ আঁত ধৰি ৰাষ্ট্ৰপতি জীয়ে সন্ত্ৰাসবাদৰ বিৰুদ্ধে ভাৰতৰ গ্ৰহণ কৰা দৃঢ় সংকল্পৰ বিশেষ প্ৰশংসা কৰি কয় যে ভাৰতৰ নেতৃত্বত যাত্ৰা আৰম্ভ কৰা ব্ৰিকছ সন্মিলনে বৰ্তমানে যথেষ্ট গুৰুত্বপূৰ্ণ মঞ্চ হিচাপে গঢ় লৈ উঠিছে। যোৱা বছৰ অনুষ্ঠিত গোৱা সন্মিলনৰ ফলাফলো এই ক্ষেত্ৰত যথেষ্ট সহায় কৰিছে বুলি উল্লেখ কৰে চীনৰ ৰাষ্ট্ৰপতিগৰাকীয়ে। ভাৰতৰ আৰ্থ-সামাজিক বিকাশ আৰু উন্নয়নক উচ্চ প্ৰশংসা কৰি ভাৰতৰ সাফল্যও কামনা কৰে জীয়ে।

AKT/AK/DB

(Release ID: 1498067) Visitor Counter : 2

Background release reference

Informal BRICS Leaders Meeting in Hamburg

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

